

اسکلہ میں سیاسی جماعتیں کا وجود اور مولانا مودودی

نور انہی ایڈو وکیٹ - گجرات

ان دنوں جماعتی یا غیر جماعتی انتخابات کی بحث چل رہی ہے۔ اہل حل و عقد اور اصحاب فکر و نظر اپنے نظریات کے حق میں دلائل مہیا کر رہے ہیں۔ مولانا مودودی نے اسلامی نقطہ نظر سے مختلف سیاسی مسائل پر وقتاً فرقتاً روشنی ڈالی ہے۔ اس مضمون میں سیاسی اور دینی جماعتیں کے بارے میں مولانا مرحوم کے نظریات درج ذیل ہیں:-

۲۔ شعبان ۱۴۶۰ھ کو جماعتِ اسلامی کی تاسیس کے موقع پر اپنی تمهیدی تقریر میں مولانا نے فرمایا:

”خوب سمجھ لیجئے کہ ہماری حیثیت لعینہ اس جماعت کی سی نہیں ہے جو ابتدائی بنیٰ کی قیادت میں بنتی ہے بلکہ ہماری حیثیت اس جماعت کی ہے جو اصل نظامِ جماعت کے درہم برہم ہو جانے کے بعد اس کو تازہ کرنے کی کوشش کرتی ہے۔ بنیٰ کی قیادت میں جو جماعت بنتی ہے وہ تمام دنیا میں ایک ہی اسلامی جماعت ہوتی اور اس کے دائرے سے باہر صرف کفر ہی ہوتا ہے، مگر بعد میں اس نظام اور کام کو تازہ کرنے کے لئے جو لوگ انھیں ضروری نہیں کہ ان سب کی ایک ہی جماعت ہو۔ ایسی جماعتوں بیک وقت بہت سی ہو سکتی ہیں اور ان میں سے کسی کو بھی یہ کہنے کا حق نہیں ہے کہ یہیں ہم ہی اسلامی جماعت ہیں اور ہمارا امیر ہی امیر المؤمنین ہے۔“

ردِ دادِ جماعتِ اسلامی حصہ اول صفحہ ۱۲-۱۵

۳۔ شعبان کو اپنے خطاب میں مولانا نے مزید فرمایا:

دوجو لوگ ایک ہی عقیدہ ایک ہی نصب العین اور ایک ہی مسلک رکھتے ہوں ان کے لئے ایک جماعت بن جانے کے سوا چارہ نہیں اور ان کا ایک جماعت بن جانا باسکل ایک فعلی امر ہے۔ وحدتِ کلمہ کا لازمی تجوہ و حدتِ اجتماع ہے۔ (روادِ جماعت اسلامی حصہ اول ص ۲۱) اسلام بلا جماعت کے بارے میں کسی نے مولانا مرحوم سے یہ استفسار کیا کہ جو شخص آپ کی جماعت کے اصولوں کے مطابق اپنی بھگہ سنتی المقدور صحیح اسلامی زندگی بس کر رہا ہوادہ اگر بعض اسباب کے ماتحت باقاعدہ جماعت میں تربیت نہ ہو تو اس کے متعلق آپ کا کیا خیال ہے؟ اس سوال کے جواب میں مولانا نے فرمایا:

دراس کے متعلق میرا وہی خیال ہے کہ جو احادیث سے ثابت ہے کہ صحیح اسلامی زندگی جماعت کے بغیر نہیں ہوتی۔ زندگی کے صحیح اسلامی زندگی ہونے کے لئے سب سے مقدم چیز اسلام کے نصب العین (اقامتِ دین حق) سے والبتگی ہے۔ اس والبتگی کا نقاضا ہے کہ آدمی نصب العین کے لئے جدوجہد کرے اور جدوجہد اجتماعی طاقت کے بغیر نہیں ہو سکتی، لہذا جماعت کے بغیر کسی زندگی کو صحیح اسلامی زندگی سمجھنا بالکل غلط ہے۔ یہ دوسری بات ہے کہ کوئی شخص ہماری اس جماعت میں شامل نہ ہو اور کسی اور الیسی جماعت سے اس کا تعلق ہو جو یہی نصب العین رکھتی ہو اور جس کا نظام جماعت اور طریقِ جدوجہد بھی اسلامی تعلیمات کے مطابق ہو۔ اس صورت حال میں ہم اس کو بر سر پڑائیتے مانتے ہیں کوئی تأمل نہیں کرتے لیکن یہ بات ہمارے لئے صحیح نہیں ہے کہ آدمی صرف ان طریقوں کی پابندی پر اتفاق کرتا رہے جو شخصی کردار کے لئے شرعاً میں تباہ کئے ہیں اور اقامتِ دین کی جدوجہد کے لئے کسی جماعت سے والبستہ نہ ہو۔ ہم الیسی زندگی کو کم از کم نیم جاہلیت کی زندگی سمجھتے ہیں۔ ہمارے علم میں اسلامیات کا کم سے کم تقاضا یہ ہے کہ اگر آدمی کو اپنے گرد پیش الیسی کوئی جماعت نظر نہ آتی ہو جو اسلام کے اجتماعی نصب العین کے لئے اسلامی طریقہ پر سعی کرنے والی ہو، تو اسے سچے دل سے الیسی جماعت کے وجود میں لانے کی سعی کرنی چاہیے اور اس کے لیے تیار رہنا چاہیے کہ جب کبھی الیسی

جماعت پائی جائے وہ اپنی انانیت چھپوڑ کر ٹھیک جماعتی ذہنیت کے ساتھ اس میں شامل ہو جائے۔“ (رسائل وسائل حصہ اول صفحہ ۸۰۹)

کسی صاحب نے ایک عالم دین کے حوالہ سے اقامتِ دین اور نظمِ جماعت کے بارے میں مولانا مودودیؒ سے استفسار کیا اور ایک دیگر بزرگ کا یہ بیان نقل کیا ہے کہ اسلامی دستور کی تشكیل کے بعد پاکستان ایک اسلامی ریاست بن چکا ہے اور یہاں تمام مسلمان شری ایک نظامِ اطاعت میں مسلک ہو چکے ہیں اور یہ نظامِ اطاعت سب کو جامع اور سب پر فائدہ ہے۔ اب سب کی اطاعتیں اس بڑے نظامِ اطاعت کے گرد جمع ہو چکی ہیں لہذا اس کی موجودگی میں کسی اور نظم کا قیام اور افراد سے اپنی اطاعت کا مطالبہ کرنا باسلک ایسا ہی ہے جیسا کہ ایک حکومت کے اندر ایک متوازی حکومت قائم کرنا۔ خلاصہ یہ کہ اب کسی جماعت کو تسلیم اور کسی امیر کی ضرورت نہیں ہے پاکستان کی ایک اسلامی ریاست ہے حکومت اس کا شفیعی مظہر ہے۔ تمام مسلمان شری اب کسی جماعت کے نہیں، بلکہ اس ریاست کی ہمہ گیر تنظیم کے رکن ہیں اور اب ان کی تمام اطاعتیں اور وفاداریاں اسی تنظیم کا حق ہیں۔ نہ کہ کسی اور جماعت کا۔ اب اطاعت کسی اور کی نہیں بلکہ ریاست کے صدر کی ہونی چاہیئے۔ یہ بیان نقل کرنے کے بعد سائل نے لکھا کہ دہ طرز استدلال ہے کہ اس کے نتیجہ میں شریپوں کا حق انجمن سازی (RIGHT TO FORM ASSOCIATIONS) ہی ختم ہو جاتا ہے اور نہ صرف ختم ہو جاتا ہے بلکہ اس کا ذکر کرنا بھی حکومت کے خلاف بغاوت کرنے کے متادف ہے چنانچہ سائل نے مولانا سے استفسار کیا کہ آپ کے پاس اس استدلال کا کیا جواب ہے؟

اس سوال کے جواب میں مولانا نے فرمایا:

”رہا نظمِ جماعت تو اس کے بارے میں یہ بات واضح ہے کہ احکامِ کفر کے مقابلہ میں احکامِ الٰہی کے اجراء کی کوشش بہرحال منظم اجتماعی جدوجہد کے بغیر نہیں ہو سکتی، لہذا اس کے لئے جماعت کا وجود اور بخوبی جماعت موجود ہے۔ اس کا التزام ضروری ہے۔ اس مضمون پر کثیر التعداد احادیث دلالت کرتی ہیں۔ البتہ جہاں تمام اہل ایمان کی ایک

جماعت موجود نہ ہو اور اس مقصدِ عظیم کے لئے اجتماعی قوت پیدا کرنے کی کوششیں ہو رہی ہوں تو التزامِ جماعت کے ان احکام کا اطلاق تونہ ہو گا جو الجماعت کی موجودگی میں شارع نے دیئے ہیں لیکن کوئی ایسا شخص جو اقامۃِ دین کے معاملے کی شرعی اہمیت سے واقف ہو اور اس معاملہ میں ایک مومن کے فرض کا اساس رکھتا ہو ان کوششوں کے ساتھ بے پرواٹی کا رویہ اختیار نہیں کر سکتا۔ اس کے لئے لازم ہے کہ سنجدگی کے ساتھ ان کا جائزہ لے اور جس کو شخص کے بھی صحیح و بحق ہونے پر مطمئن ہو جائے اس میں خود بھی حصہ ہے۔ پھر حصہ لینے کی صورت میں (یعنی جب کہ آدمی ایک جماعت کو حق جان کر اس سے والبستہ ہو چکا ہو) نظم و اطاعت کا التزام نہ کرنا سراسراً یک غیر اسلامی فعل ہے۔ یہ اطاعتِ محض نفل نہیں بلکہ فرض ہے، کیونکہ اس کے بغیر فریضۃ اقامۃِ دین عمل ادا نہیں ہو سکت۔ احادیث میں اطاعت امر کے جواہ حکام آئے ہیں اور خود قرآن میں اطاعت اولو الامر کا جو فرمان خداوندی آیا ہے۔ ان کے متعلق یہ سمجھنے کے لئے کوئی دلیل نہیں ہے کہ یہ احکام صرف رسول اللہ صلی اللہ علیہ وسلم اور خلفاء راشدین کے حمد کے لئے تھے۔ اگر یہ بات ہو تو اس کے یہ معنی ہیں کہ اب نہ کوئی اسلامی حکومت جل سکتی ہے اور نہ کبھی جہاد فی سبیل اللہ ہو سکتا ہے کیونکہ نظام کی پابندی اور سمع و طاعت کے بغیر ان چیزوں کا تصور نہیں کیا جاسکتا۔

”دوسرے جن صاحب کا آپ نے ذکر کیا ہے اس کی عقل نے دہنکتہ پیدا کیا ہے جو ابھی تک موجودہ امراء المؤمنین کو بھی نہیں سوچتا ہے۔ اگر یہ بات انہیں سوچ جائے تو ملک کی تمام جماعتوں کو بیک جنبش قلم ختم کر کے ہمیشہ کے لئے ہر اس شخص کا منہ بند کر دیں جو یہاں احکامِ اسلامی کے اجزاء کا نام لے اور پھر یہاں صرف رقص و سرود اور فسق و فجور ہی ہوتا رہے۔ اس کے بعد تو یہاں اطمینان کے ساتھ انگریزی دور کے قوانین چلتے رہیں گے اور شریعت کے نفاذ کی جدوجہد کرنے والے دنیاہی میں نہیں آخرت میں بھی سیہر دا در مستحق عذاب بھڑپیں گے کیونکہ شرعاً وہ نفاذِ شریعت کی سعی کرنے کے مجاز ہی نہ ہوں گے۔“ درسائلِ دین میں حصہ چہارم۔ ص ۳۶۲ - ۳۶۳

اسی سلسلے میں مولانا نے مزید فرمایا:

”اسلامی ریاست کی ایک حالت وہ ہوتی ہے جس میں ریاست صرف نظریے کے اعتبار سے ہی اسلامی نہ ہو بلکہ عملی حکومت بھی اسلامی ہو، صالح اور متینی اہل ایمان اس کو چلا رہے ہوں۔ شوریٰ کا نظام رپنی حقیقی اسلامی روح کے ساتھ قائم ہو اور پورا نظام حکومت ان عقائد کے لئے کام کر رہا ہو جن کی خاطر اسلام اپنی ریاست قائم کرنا چاہتا ہے۔ اس صورت میں ریاست کا صد ہی تمام اہل ایمان کا لیڈر ہو گا اور اس کی تیاری میں تمام اہل ایمان ایک جماعت ہوں گے۔ اس وقت جماعت کے اندر جماعت بنانے کی ہر کوشش غلط ہو گی اور ایک امام کے سوا کسی دوسرے کی اطاعت یا بیعت کا کوئی جواز نہ ہو گا۔

دوسری حالت وہ ہے جس میں ریاست صرف نظریے کے اعتبار سے اسلامی ہو، باقی خصوصیات اس میں نہ پائی جاتی ہوں۔ اس حالت کے مختلف مدارج میں اور ہر درجے کے احکام الگ ہیں۔ ہر حال ایسی حالت میں اصلاح کے لئے منظم اجتماعی کوشش کرنا ناجائز تو کسی طرح نہیں ہے اور بعض صورتوں میں ایسا کرنا فرض بھی ہو جاتا ہے۔ اسے ناجائز قرار دینے کا خیال اسلامی ریاست کے فاست حکمران کریں تو کریں، لیکن یہ عجیب بات ہوگی کہ اس کے صالح شہری بھی اسے ناجائز مان لیں۔ در آنحال کہ اس کے عدم جواز کی کوئی شرعی دلیل سے سے موجود ہی نہیں ہے۔ اگر یہ چیز ناجائز ہو تو آخر ان ائمہ مجتہدین کا کیا مقام قرار پائے گا جنہوں نے بنو امیر کے خلاف اٹھنے والوں کی خفیہ اور علائیہ تائید کی؟“

(رسائل و مسائل جلد چہارم صفحہ ۳۸۸ - ۳۸۹)

آزادی اظہار رائے کے بارے میں مولانا نے فرمایا:

”ایک اور اہم چیز یہ ہے آج کے زمانہ میں آزادی اظہار رائے FREEDOM OF EXPRESSION کا جانتا ہے۔ قرآن اسے دوسری زبان میں بیان کرتا ہے، مگر

دیکھئے مقابلتہ قرآن کا کتنا بلند تصور ہے۔ قرآن کا ارشاد ہے کہ امر بالمعروف اور رحی عن المنکر نہ صرف انسان کا حق ہے بلکہ یہ اس کا فرض ہے کہ قرآن کی رو سے بھی اور حدیث کی ہدایات کے مطابق بھی۔ انسان کا یہ فرض ہے کہ وہ بھلائی کے لئے لوگوں سے کہے اور براٹی سے روکے۔ اگر کوئی براٹی ہو تو صرف یہی نہیں کہ لبس اس کے خلاف آواز اٹھائے بلکہ اس کے انسداد کی نگوشش بھی فرض ہے۔ اور اگر اس کے خلاف آواز نہیں اٹھائی جاتی تو الشاگنا ہے مسلمان کا فرض ہے کہ وہ اسلامی معاشرے کو پاکیزہ رکھے راگر اس معاملے میں مسلمان کی آواز بند کی جائے تو اس سے بڑا ظلم کوئی نہیں ہو سکتا۔ اگر کسی نے بھلائی کے فردغ کو روکا تو اس نے نہ صرف ایک بنیادی حق سلب کیا بلکہ ایک فرض کی ادائیگی سے روکا۔ معاشرے کی صحت کو برقرار رکھنے کے لئے ضروری ہے کہ انسان کو ہر حالت میں بہ حق حاصل رہے۔ قرآن نے بنی اسرائیل کے تنزل کے اسباب بیان کئے ہیں۔ ان میں سے ایک سبب یہ بیان کیا ہے کہ کَأُنُّوَ الَّا يَتَّبِعُونَ عَنْ مُّتَشَكِّرٍ فَعَلَوْهُ لَهُ (وہ براٹیوں سے ایک دوسرے کو بازنہ رکھتے تھے) یعنی کسی قوم میں، اگر یہ حالات پیدا ہو جائیں کہ براٹی کے خلاف کوئی آواز اٹھانے والی نہ ہو تو آخر کار رفتہ رفتہ براٹی پوری قوم میں پھیل جاتی ہے اور وہ پھیلوں کے سڑکے ہوئے لوگوں کے مانند ہوتی ہے جس کو اٹھا کر چینیک دیا جاتا ہے۔ اس قوم کے عذاب اللہ کے مستحق ہونے میں کوئی کسر باقی نہیں رہتی۔

(اسلامی ریاست: صفحہ ۵۶۶ - ۵۶۷)

نیز آزادی اجتماع کے متعلق مولا نافرما تھے ہیں:

"آزادی اظہار کے عین منطقی نتیجے کے طور پر آزادی اجتماع کا حق نمودار ہوتا ہے۔ جب اختلاف آراء کو انسانی زندگی کی ایک حقیقت کے طور پر قرآن نے بار بار پیش کیا ہے تو پھر اس امر کی روک تحام کہاں ممکن ہے کہ ایک طرح کی رائے رکھنے والے

لوگ آپس میں مربوط ہوں۔ ایک اصول اور نظریے پر مجتمع ہونے والی ملت کے اندر بھی مختلف مدارسِ فکر ہو سکتے ہیں اور ان کے متولین بہرحال باہم وگر قریب تر ہوں گے۔

قرآن کتا ہے کہ:

وَلَيَتَكُنْ دِّينُكُمْ أَمَّةً يَدْعُونَ إِلَى الْخَيْرِ وَيَا مَرْوُنَ بِالْمَعْرُوفِ
وَمِنْهُونَ عَنِ الْمُنْكَرِ (آل عمران) ۱۰۳

”اور تم میں سے ایک گروہ تو ایسا ضرور ہونا چاہئے جو بھلائی کی طرف بلائے، معروف کا حکم سے اور منکر سے رد کے“

عملی زندگی میں جب ”خیر“ ”معروف“ اور ”منکر“ کے تفضیلی تصورات میں فرق واقع ہوتا ہے تو ملت کی اصولی وحدت کے قائم رہتے ہوئے بھی اس کے اندر مختلف مدارسِ فکر شکیل پاتے ہیں اور یہ بات معيار مطلوب سے کتنی بھی فروتنہ ہو گردد ہوں اور پارٹیوں کا ظہور ہوتا ہی ہے۔ چنانچہ ہمارے ہاں کلام میں بھی، افق دقاںوں میں بھی اور سیاسی نظریات میں بھی اختلاف آزاد ہوا اور اس کے ساتھ مختلف گروہ وجود میں آئے۔ سوال یہ ہے کہ اسلامی وستور اور منشور حقوق کے لیے ظاہر سے یہ مختلف اختلافی آراء رکھنے والوں کے لئے آزادی اجتماع کا حق ہے ہی یہ سوال سب سے پہلے حضرت علیؓ کے سامنے خوارج کے ظہور پر پیش آیا اور آنحضرتؐ نے ان کے لئے آزادی اجتماع کے حق کو تسلیم کیا، انہوں نے خارجیوں سے فرمایا، ”جب تک تم تلوار اٹھا کر زبردستی اپنا نظریہ دوسروں پر مسلط کرنے کی کوشش نہ کر دے گے تمہیں پوری آزادی حاصل رہے گی“ ।

(اسلامی ریاست: صفحہ ۵۶۸ - ۵۶۹)

نومط: اس مسئلے پر مزید مفصل بحث کے لئے مولانا کار سالہ ”شہادت حق“ بھی ملاحظہ فرمایا جائے۔